

ஜூலை - 05

TNPSC துளிகள்

- ❖ "Nathuram Godse : The True Story of Gandhi's Assassin" என்று தலைப்பிடப்பட்ட ஒரு புத்தகமானது மும்பையைச் சேர்ந்த பத்திரிக்கையாளர் தவால் குல்கர்னி என்பவரால் எழுதப் பட்டது ஆகும்.
 - இது 2022 ஆம் ஆண்டில் பான் மேக்மில்லன் இந்தியா என்ற பதிப்பகத்தினால் வெளியிடப்படும்.
- ❖ இந்தியாவின் வெளிநாட்டுக் கடனானது கடந்த ஆண்டிலிருந்து 11.5 பில்லியன் டாலர் அளவிற்கு உயர்ந்து 2021 ஆம் ஆண்டு மார்ச் மாத இறுதியில் 570 பில்லியன் டாலராக உள்ளது.
 - கடந்த ஆண்டு 20.6 சதவீதமாக இருந்த வெளிநாட்டுக் கடன் மற்றும் மொத்த உள்நாட்டு உற்பத்திக்கிடையேயான விகிதமானது 2021 ஆம் ஆண்டு மார்ச் மாத இறுதியில் 21.1 சதவீதமாக உயர்ந்துள்ளது.

தமிழ்நாடு செய்திகள்

மாரியப்பன் தங்கவேலு - தேசியக் கொடியை ஏந்தி அணியை வழி நடத்தும் வீரர்

- ❖ டோக்கியோ பாராலிம்பிக்ஸ் போட்டியில் தேசியக் கொடியை ஏந்தி இந்திய அணியை வழி நடத்துவதற்கு முன்னணி பாரா உயரம் தாண்டுதல் வீரரான மாரியப்பன் தங்கவேலு தேர்வு செய்யப்பட்டுள்ளார்.
- ❖ இது ஆகஸ்ட் 24 அன்று தொடங்க உள்ளது.
- ❖ 25 வயதான இவர் கேல் ரத்னா விருது பெற்றவராவார்.
- ❖ இவர் தமிழ்நாட்டிலுள்ள சேலம் மாவட்டத்தைச் சேர்ந்தவராவார்.



தேசியச் செய்திகள்

புத்தாக்க ஊக்குவிப்பு நிறுவனம் - 2021


- ❖ இன்வெஸ்ட் இந்தியா நிறுவனத்திற்கு 2021 ஆம் ஆண்டிற்கான உலகின் புத்தாக்க

ஊக்குவிப்பு நிறுவனம் எனும் ஒரு பெருமை 'OCO குளோபல்' என்ற நிறுவனத்தால் வழங்கப் பட்டுள்ளது.

- ❖ இன்வெஸ்ட் இந்தியா நிறுவனமானது இந்திய தேசிய முதலீட்டு ஊக்குவிப்பு மற்றும் செயலாக்க நிறுவனம் ஆகும்.
- ❖ இது 2009 ஆம் ஆண்டில் நிறுவப்பட்டது.
- ❖ இது வர்த்தகம் மற்றும் தொழில்துறை அமைச்சகத்தின் தொழில்துறை மற்றும் உள்நாட்டு வர்த்தக ஊக்குவிப்புத் துறையின் கீழ் ஓர் இலாப நோக்கமில்லா அமைப்பாக நிறுவப் பட்டது.
- ❖ இந்தியா முழுவதும் நிலையான முதலீடுகளைச் செயல்படுத்துவதற்கான புதிய கூட்டிணைவுகளைக் கண்டறிந்து அதனை மேம்படுத்துவதில் உதவும் துறைசார்ந்த முதலீடுகளில் இது ஈடுபாடு செலுத்துகிறது.

இந்தியப் பெருங்கடல் கடற்படைக் கருத்தரங்கம்

- ❖ 7வது இந்தியப் பெருங்கடல் கடற்படைக் கருத்தரங்கமானது பிரான்சு நாட்டின் கடற்படையினால் ஏற்பாடு செய்யப்பட்டது.
- ❖ இது இரு ஆண்டுகளுக்கு ஒரு முறை நடைபெறும் நிகழ்வாகும்.
- ❖ இது 2008 ஆம் ஆண்டு பிப்ரவரி மாதத்தில் தொடங்கப்பட்ட முக்கியத்துவம் வாய்ந்த சர்வதேச கடல்சார் பாதுகாப்பு முன்னெடுப்பாகும்.
- ❖ பிராந்திய கடல்சார் பிரச்சினைகள் குறித்து விவாதிக்கவும் உறுப்பினர் நாடுகளுக்கிடையேயான நட்புறவினை மேம்படுத்துவதற்குமான ஒரு மன்றமாக இது திகழ்கிறது.
- ❖ இந்தக் கருத்தரங்கில் இந்தியப் பெருங்கடலில் நிரந்தரமான நிலப் பிராந்தியத்தைக் கொண்டுள்ள 24 நாடுகள் மற்றும் 8 பார்வையாளர் நாடுகள் ஆகியவை பங்கேற்கின்றன.



UDISE + அறிக்கை

- ❖ மத்திய கல்வித்துறை அமைச்சர் ரமேஷ் பொக்ரியால் நிசாங் அவர்கள் 2019-2020 ஆம் ஆண்டிற்கான கல்விக்கான ஒருங்கிணைக்கப்பட்ட மாவட்ட அளவிலான தகவல் அமைப்பு பிளஸ் அறிக்கையினை (Unified District Information System for Education Plus –

UDISE +) வெளியிட்டுள்ளார்.

- ❖ இந்த அறிக்கையானது இந்தியப் பள்ளிக்கல்வி முறை குறித்த நேர்மறை மற்றும் எதிர்மறையான சில சுவாரஸ்யம் மிக்க உண்மைத் தகவல்களை எடுத்துரைத்து உள்ளது.
- ❖ இந்த அறிக்கையின்படி, 2019-20 ஆம் ஆண்டில் ஆரம்ப மற்றும் உயர்நிலைப் பள்ளிகளில் மொத்த மாணாக்கர் சேர்க்கையானது 13.01 கோடியாகவும் மாணவிகள் சேர்க்கையானது 12.08 கோடியாகவும் இருந்தது.



முதல் ஆளில்லா விண்கலம் - இஸ்ரோ

- ❖ முதலாவது ஆளில்லா விண்கலமானது 2020 ஆம் ஆண்டு டிசம்பர் மாதத்திலும், இரண்டாவது ஆளில்லா விண்கலமானது 2021 ஆம் ஆண்டு ஜூலை மாதத்திலும் மற்றும் கடைசி ஆளில்லா விண்கலமானது 2021 ஆம் ஆண்டு டிசம்பர் மாதத்திலும் விண்ணில் ஏவப்படுவதற்கு திட்டமிடப்பட்டிருந்தது.
- ❖ ஆனால் கோவிட்-19 பெருந்தொற்றின் காரணமாக இந்த தேதிகள் ஒத்தி வைக்கப்பட்டன.
- ❖ விண்வெளிக்கு வீரர்களை அனுப்பும் திட்டத்தைத் தொடர்ந்து, 2021 ஆம் ஆண்டு டிசம்பர் மாதத்தில் முதல் ஆளில்லா விண்கலமும் 2022-23 ஆம் ஆண்டில் இரண்டாவது ஆளில்லா விண்கலமும், அதைத் தொடர்ந்து மனித விண்வெளிப் பயணம் திட்டமிடப்பட்டுள்ளது.
- ❖ இஸ்ரோவினுடைய அதிகன எடை சுமக்கும் ஏவுகலமான ஜிஎஸ்எல்வி MK-III என்ற ஏவுகலமானது இந்தத் திட்டத்திற்குப் பயன்படுத்தப்பட உள்ளது.
- ❖ ககன்யான் எனப்படும் இந்த திட்டத்தின் வெற்றியுடன் சேர்த்து, அமெரிக்கா, சீனா மற்றும் ரஷ்யா ஆகியவற்றையடுத்து விண்வெளிக்கு மனிதர்களை அனுப்பிய நான்காவது வெற்றி நாடாக இந்தியா உருப்பெறும்.



சர்வதேசச் செய்திகள்

சர்வதேச புலம்பெயர்ந்த தொழிலாளர்கள் குறித்த அறிக்கை

- ❖ சர்வதேச தொழிலாளர் அமைப்பானது சர்வதேச புலம்பெயர்ந்த தொழிலாளர்கள் குறித்த தனது அறிக்கையினை வெளியிட்டுள்ளது.
- ❖ இந்த அறிக்கையின்படி, சர்வதேச புலம்பெயர்ந்த தொழிலாளர்களின் எண்ணிக்கை உலகளவில் 169 மில்லியனாக உயர்ந்துள்ளது.
- ❖ இதன் எண்ணிக்கையானது 2017 ஆம் ஆண்டிலிருந்து தற்போது 3% வரை உயர்ந்து உள்ளது.
- ❖ 2017 ஆம் ஆண்டிலிருந்து இளம்வயது புலம்பெயர் தொழிலாளர்களின் (15-24 வயது) பங்கும் கிட்டத்தட்ட 2% வரை உயர்ந்துள்ளது.
- ❖ ஒட்டு மொத்த புலம்பெயர்ந்த தொழிலாளர்கள் எண்ணிக்கையில் ஐரோப்பா, மத்திய ஆசியா மற்றும் அமெரிக்கா ஆகியவற்றின் பங்கு 63.3% ஆகும்.

பழங்குடி மக்களின் உணவுமுறை குறித்த அறிக்கை

- ❖ ஆர்க்டிக் முதல் அமேசான் வரையில் நிலவும் பருவநிலை மாற்றம் மற்றும் பொருளாதார நெருக்கடிகளின் காரணமாக பழங்குடி சமுதாயத்தினரின் பாரம்பரிய உணவு சேகரிக்கும் நுட்பங்களானது அபாயநிலைக்கு உள்ளாகின்றன.
- ❖ ஐ.நா.வின் உணவு மற்றும் வேளாண் அமைப்பின் அறிக்கையில் இது கூறப்பட்டுள்ளது.

குறிப்பு

- ❖ பல்வேறு பழங்குடியின மக்களால் உபயோகிக்கப்படும் உணவு முறையானது செயல் திறன் அடிப்படையில் உலகின் மிகவும் நிலையான உணவு முறை என உணவு மற்றும் வேளாண் அமைப்பு கூறுகிறது.
- ❖ இது உணவுச் சேதமின்றி பல பருவங்களுக்கு ஏற்ற வகையிலானதாகும்.

பக்ராம் விமானப்படைத் தளம் - அமெரிக்க இராணுவம்

- ❖ கிட்டத்தட்ட இருபது ஆண்டுகளுக்குப் பிறகு ஆப்கானிஸ்தானின் பக்ராம் விமானப் படைத் தளத்தை விட்டு அமெரிக்க ராணுவம் வெளியேறியுள்ளது.
- ❖ பக்ராம் விமானப்படைத் தளமானது தற்போது ஆப்கானிஸ்தான் நாட்டுத் தேசியப் பாதுகாப்புப் படையிடம் ஒப்படைக்கப்பட்டுள்ளது.
- ❖ இந்தத் தளமானது தாலிபான் மற்றும் அல்கொய்தா தீவிரவாத அமைப்புகளுக்கு எதிரான அமெரிக்க இராணுவத்தின் ஒரு போர்த் தளமாக இருந்தது.

அறிவியல் மற்றும் தொழில்நுட்பச் செய்திகள்

ஃ பிரேக்கர் - செயற்கை நுண்ணறிவு ஏவுகணை

- ❖ இஸ்ரேல் நாட்டின் பாதுகாப்பு மின்னணு நிறுவனமான ரஃபேல் மேம்பட்ட பாதுகாப்பு அமைப்புகள் என்ற நிறுவனமானது ஃ பிரேக்கர் என்ற ஒரு செயற்கை நுண்ணறிவு ஏவுகணையினை உருவாக்கியுள்ளது.
- ❖ இது ஐந்தாம் கட்ட, நீண்டதூர வரம்புடைய, தன்னிச்சையாகச் செயல்படுகின்ற

மற்றும் துல்லியமாக வழி நடத்தும் ஒரு ஏவுகணை அமைப்பாகும்.

- ❖ இது 3000 கி.மீ. வரையிலான கடல் மற்றும் நிலம்சார் இலக்குகளையும் துல்லியமாகத் தாக்கி அழிக்க வல்லது.
- ❖ இது மேம்பட்ட புகைப்படமிடுதலுக்கான அகச்சிவப்பு உலவி எனும் அம்சத்தைக் கொண்டது.
- ❖ இது நிலம் மற்றும் கடல்சார் சூழலின் பரவலான தொலைவுகளிலும் நிலையாக உள்ள அல்லது நகரும் இலக்குகளைத் தாக்க வல்லது.



சுற்றுச்சூழல் செய்திகள்

Last Ice Area

- ❖ "Last Ice Area" என்ற பகுதியானது பருவநிலை மாற்றத்தினால் எதிர்பார்த்ததை விட அதிகளவு பாதிக்கப்படக் கூடியது என புதிய ஆய்வு ஒன்றில் கண்டறியப்பட்டுள்ளது.
- ❖ "Last Ice Area" என்பது 2000 கிலோ மீட்டர் பரப்பளவிற்கும் மேல் அடர்த்தியான பனியினால் மூடப்பட்ட ஆர்க்டிக் பகுதியாகும்.
- ❖ 2020 ஆம் ஆண்டு கோடை காலத்தின் போது "Last Ice Area" பகுதிக்கு கிழக்கே உள்ள வேண்டெல் கடலின் மேற்பரப்பை மூடிய 50% பனியானது உருகியது.
- ❖ பனிப்பாறைகள் உருகும் நிகழ்வானது எதிர்காலத்தில் பனிப்பாறைகளைச் சார்ந்து வாழும் உயிரினங்களுக்குப் பாதகமான சூழ்நிலைகளை ஏற்படுத்தும்.

விளையாட்டுச் செய்திகள்

WAKO இந்தியா குத்துச்சண்டை கூட்டமைப்பு

- ❖ இந்தியாவில் குத்துச்சண்டை விளையாட்டை ஊக்குவித்து அதனை மேம்படுத்தும் முயற்சியாக WAKO இந்திய குத்துச்சண்டை கூட்டமைப்பினை தேசிய விளையாட்டுக் கூட்டமைப்பாக விளையாட்டுத் துறை அமைச்சகம் அங்கீகரித்துள்ளது.
- ❖ WAKO இந்திய குத்துச்சண்டை கூட்டமைப்பானது உலக குத்துச்சண்டை அமைப்புகள் சங்கத்துடன் இணைக்கப்பட்ட ஒரு அமைப்பாகும்.

- ❖ WAKO என்பது குத்துச்சண்டைப் போட்டிக்கான உலக அமைப்பாகும்.

குறிப்பு

- ❖ WAKO அமைப்பானது 2020 ஆம் ஆண்டு நவம்பர் 30 முதல் சர்வதேச ஒலிம்பிக் குழுவின் அங்கீகரிக்கப்பட்ட தற்காலிக உறுப்பினராக இருந்து வருகிறது.
- ❖ இதற்கான முழு அங்கீகாரமானது 2021 ஆம் ஆண்டு ஜூலை மாத டோக்கியோவில் நடைபெற உள்ள IOC கூட்டத்தில் வழங்கப் படும்.

டோக்கியோ ஒலிம்பிக் போட்டிக்குத் தேர்வான முதல் இந்திய பெண் நீச்சல் வீரர்

- ❖ மனா படேல் டோக்கியோ ஒலிம்பிக் போட்டிகளுக்குத் தேர்வான முதல் இந்தியப் பெண் நீச்சல் வீரராவார்.
- ❖ டோக்கியோ ஒலிம்பிக் போட்டிகளுக்கு தேர்வான முதல் பெண் விளையாட்டு வீரரும் இவரே ஆவார்.
- ❖ மனா படேல், ஸ்ரீஹரி நடராஜ் மற்றும் சஜன் பிரகாஷ் ஆகியோர் ஒலிம்பிக் போட்டிகளுக்குத் தேர்வானவர்களாவர்.
- ❖ 21 வயதான அகமதாபாதத்தைச் சேர்ந்த இவர் பின் நோக்கி நீந்தும் ஒரு நீச்சல் வீராங்கணையாவார்.



முக்கிய தினங்கள்

சர்வதேச கூட்டுறவு நிறுவனங்கள் தினம் - ஜூலை 03

- ❖ ஐக்கிய நாடுகள் அவையானது ஒவ்வோர் ஆண்டும் ஜூலை மாதத்தின் முதல் சனிக் கிழமையினை (2021 ஆம் ஆண்டில் ஜூலை 03) சர்வதேச கூட்டுறவு நிறுவனங்கள் தினமாகக் கடைபிடிக்கின்றது.
- ❖ கூட்டுறவு நிறுவனங்கள் பற்றிய ஒரு விழிப்புணர்வை அதிகரிப்பதற்காக இந்த தினமானது உருவாக்கப்பட்டது.
- ❖ 2021 ஆம் ஆண்டில், பருவநிலை மாற்றத்தை எதிர்கொள்வதில் கூட்டுறவு நிறுவனங்களின் பங்களிப்பினை மையமாகக் கொண்டு சர்வதேச கூட்டுறவு நிறுவனங்கள் தினமானது அனுசரிக்கப்பட்டது.
- ❖ இந்த ஆண்டின் இத்தினத்திற்கான கருத்துரு, "Rebuild better together" என்பதாகும்.



சர்வதேச நெகிழிப்பை இல்லா தினம் - ஜூலை 03

- ❖ இந்த தினமானது ஜீரோ வேஸ்ட் யூரோப் எனும் அமைப்பினால் தொடங்கப் பட்டதாகும்.
- ❖ சுற்றுச்சூழலுக்குப் பாதிப்பை ஏற்படுத்தி உயிரிச் சிதைவுக்கு உட்படாத நெகிழிப் பொருட்களைப் பயன்படுத்துவதற்கு எதிரான ஒரு விழிப்புணர்வினை ஏற்படுத்தச் செய்வதற்காக இந்த தினமானது கடைப்பிடிக்கப்படுகிறது.
- ❖ நமது அன்றாடப் பயன்பாட்டிலிருந்து ஒற்றைப் பயன்பாட்டு நெகிழிகளை அகற்றச் செய்வதையே இந்த அமைப்பு நோக்கமாகக் கொண்டுள்ளது.

